

# TÓRSHAVNAR KOMMUNA

## Upptøkureglur til dagstovnarnar í Tórshavnar kommunu

Tað er ábyrgd hjá foreldrum/avvarðandi at bóka pláss á dagstovni til barnið.

Kommunan hevur hesi dagstovnatilboð til børn:

Vøggustova 0-2,12 ár (36 mðr.)

Barnagarður 3-7 ár

### Øki:

#### Kommunan er býtt í hesi øki:

1. Høvuðsstaðarøkið íroknað Velbastað og Kaldbak
2. Nólsoy
3. Kollafjørður

## Plásstrygd og ávísingarreglur

### § 1

Tórshavnar kommuna tryggjar øllum børnum í aldrinum frá trimum vikum, áðrenn barnsburðarfarloyvið er lokið, og til 7 ára aldur (skúlabyrjan), og sum í fólkeyvirlitinum eru skrásett at búgva í Tórshavnar kommunu, pláss á einum dagstovni í kommununi. Sama er galdandi fyri fólk, ið flyta til kommununa. Hetta treytar, at krøvini í § 2 stk. c verða lokin.

Plásstrygdin veitir ikki trygd fyri pláss á ávís sum stovni.

Plásstrygdin treytar, at foreldrini søkja 3 mðr. áðrenn barnið byrjar á stovni.

## Talgild bóking

### § 2

Foreldur bóka pláss á dagstovni í talgildu skipanini hjá Tórshavnar kommunu, vísandi til leinkju á [www.torshavn.fo](http://www.torshavn.fo), bókingin verður gjørd umvegis "Mín lykil".

Foreldur, sum ikki eru búsitandi í kommununi, kunnu bóka pláss eftir at hava fingið fyribils p-tal útflyggjað frá Snarskivuni í kommununi.

Foreldur kunnu bóka pláss til barnið at byrja tann 1. ella 16. í mánaðinum.

Uppsagnarfrestin er 2 mðr. til tann 1. ella 15. í mánaðinum.

a. Umbiðja pláss

Er plássið ikki tókt, sum foreldur vilja hava, kunnu tey skriva barnið upp á listan til hetta plássið, treytað av, at tey hava bókað annað pláss. Foreldur fáa talgild boð umvegis skipanina, tá ið barnið fær pláss, og skulu taka av innan 5 dagar. Tá foreldur taka av plássinum, er barnið ikki longur skrásett at standa í røð til annað dagstovnapláss.

#### b. Tilflytarar

Foreldur kunnu bóka pláss til barnið, kann prógv veitast fyri, at flutt verður í kommununa.

#### c. Serligan tørv

Børn við bráðfeingis- og serligum tørvum kunnu fáa pláss, metir Barna- og ungdómsdeildin í kommununi hetta er neyðugt.

Tá ið bókað verður, skal vísast á, at talan er um bráðfeingis- ella serligan tørv.

Flytingar ímillum økini kunnu gerast treytað av, um serlig viðurskifti seg galdandi og Barna- og ungdómsdeildin metir hetta vera neyðugt.

#### d. Ættleiðing

Foreldur kunnu bóka pláss til barnið, tá ið tað hevur fingið p-tal. Upptøkureglarnar eru tær somu, sum eru galdandi í § 1.

## **Farloyvi**

### **§ 3**

Fer barnið í farloyvi, siga foreldur plássið upp og bóka pláss av nýggjum sambært § 2. Her eru uppsagnartreytirnar galdandi.

Er talan um farloyvi vegna sjúku, er § 2 stk. c galdandi.

## **Flyta stovn**

### **§ 4**

Hava foreldur í hyggju at flyta barnið í annan stovn, verður søkt um eitt nýtt pláss, sí § 2 stk. a.

## **Gjald og eftirstøða**

### **§ 5**

Gjöld fyri dagstovnapláss eru at síggja á [www.torshavn.fo](http://www.torshavn.fo). Vøggustovugjald er fyri børn í aldrinum 0-2,12 ár (36 mðr.), og barnagarðsgjald er fyri børn frá 3-7 ár.

Fer eftirstøðan upp um 2 mðr., kann kommunan ella stovnurin siga plássið upp – tó soleiðis, at kommunan ella barnaverndin frammanundan hevur viðgjørt spurningin, hvørt heimild er fyri fíggarligum fríplássi.

## **Klaga**

### **§ 6**

Avgerðir, tiknar sambært hesi reglugerð, kunnu innan 4 vikur eftir, at kærari skrivliga hevur fingið avgerðina fráboðaða, kærast til landsstýrið.